

FIT-TWELID TAL-MADONNA

Meta qatt dehra hekk sabiha
 B'harstu l-bniedem jilmañ mar,
 Bħalmu ra fir-raġġ li s-sema
 Fuq l-art xeħet mixgħul nar,
 Sewwa sew x'ħin tal-Maħtura
 Ta' għo l-Eden 't-twelid sar?

Tabilħaqq illi Marija
 Ta' dehritha waqt il-ħin,
 Imsoqqija bil-ħann t'Alla,
 Tarmi bdiet bħal nida bnin,
 U bil-milja li hi kellha
 Mafwar saret għall-bnedmin.

Qatt u qatt ta' Ġerko l-warda
 Lil min jixbañ lilha rat,
 Fil-gmiel għani, l-fwieħa,
 l-għamla,
 Fil-lewn ħelu li fih sfat,
 Ħlief il-warda minn tal-genna
 Dik Marija 'l artna tat.

Sewwa sew kif iż-Zahrija
 Tikser fis id-dlamijet,
 Hija tmexxi l-baħiri mħabbat
 Mal-qalila mewgijiet,
 Hekk Marija fi twelidha
 Għal kull ruħ mill-għoli iddied.

Harsu ftit, smewiet u kwiekeb,
 Anġli u għnus ta' kollu ż-żmien,
 Xmajjar, ibħra, art u sigar
 Mifruxin ma' kullimkien,
 Sellmu, sellmu lil Marija,
 Susan abjad tal-widien.

Harsu lejha: hija s-Sebħa,
 Li tal-mewt tħarrab id-dlam,
 Malli tidher f'tarf ix-xefaq
 Tgħid lid-dinja: Alla qam!
 Gej warajja biex jifdikom
 'N-Nisel għoli t'Abraham.

Bit-twelid ta' dil-Maġħzula,
 Bħalma jgħidu l-oghla mħuħ,
 Mgħaġġba d-dinja lemħet tinbet
 Sigra għammiela, sigra tfuħ,
 Din minn ġensna tneħħi l-ħitija
 Kellha, lilu tagħti r-ruħ.

F'nofs ta' sema ikħal, ikħal,
 Donnha xemx li wara s-sbiħ
 Tarmi xita ta' dawl qawwi
 U l-qalb bl-hena timla sħiħ,
 Għax minn ħdanha ferħ il-ġenna
 Toħroġ b'għatja lill-erwieħ.

Sliem għalik! ja warda sbejħa,
 Susan safi, għerq ta' bħur,
 F'dal jum tiegħek, ta' twelidek,
 Lilek qalbi tfahħar tmur.
 Sliem għalik, kewkba dawwala,
 Int il-għamar tas-Sinjur!